

زہیر علی زئی

حدیث و سنت

خلافت راشدہ کے تیس سال — حدیث کی تحقیق

زیر نظر مضمون میں ہم مشہور حدیث ”خلافة النبوة ثلاثون سنة.....“ الخ کی تحقیق و تخریج اور اس کا مفہوم پیش کر رہے ہیں تاکہ اس کا صحیح مفہوم طالبان علم دین پر واضح ہو سکے۔

امام ابو داؤد مجستانی نے کتاب السنن (ج ۲ ص ۲۹۰: کتاب السنۃ باب فی الخلفاء) میں، امام ابو یسعیٰ ترمذی نے کتاب السنن (ج ۲ ص ۳۶: ابواب الفتن باب ماجاء فی الخلافة) میں، امام عبد الرحمن نسائی نے کتاب السنن الکبریٰ (ج ۵ ص ۳۷: کتاب المناقب باب ۵ ابو بکر رضی اللہ عنہ و عمر رضی اللہ عنہ و عثمان رضی اللہ عنہ و علی رضی اللہ عنہ میں، اور امام ابو حاتم بن حبان بستی نے الصحیح (الاحسان ۶۶۲۳، ۶۹۰۳ موارد العلمان ۱۵۳۵، ۱۵۳۴) میں اور دیگر محدثین نے بہت سی سندوں کے ساتھ سعید بن جہان سے، بواسطہ سفینہ ابو عبد الرحمن مولیٰ رسول اللہ صلی اللہ علیہ وسلم روایت کیا کہ:

قال رسول الله صلی اللہ علیہ وسلم: خلافة النبوة ثلاثون سنة ثم موتی الله الملك من يشاء او ملكه من يشاء قال سعید قال لی سفینة امسک علیک ابابکر سنتین و عمر عشر او عثمان النی عشر و علیا کذا

”نبوت والی خلافت تیس سال رہے گی پھر جسے اللہ چاہے گا (اپنی) حکومت دے گا۔ سعید نے کہا: سفینہ رضی اللہ عنہ نے مجھے کہا: شمار کرو، ابو بکر رضی اللہ عنہ کے دو سال اور عمر رضی اللہ عنہ کے دس سال اور عثمان رضی اللہ عنہ کے بارہ سال اور علی رضی اللہ عنہ کے اتنے (یعنی چھ سال)“

قال سعید قلت لسفینة ان هولاء یزعمون ان علیا لم یکن بخلیفة قال:

کذبت استاه بنی الزرقاء یعنی بن مروان

”سعید نے کہا: میں نے سفینہ رضی اللہ عنہ سے کہا: یہ لوگ یزعم خویش کہتے ہیں کہ: علی رضی اللہ عنہ خلیفہ نہیں تھے۔ تو انہوں نے کہا: ان بنو زرقاء (بنو مروان کے پھوں) نے جھوٹ کہا ہے۔ (یعنی یہ بات منہ سے نکلنے کے لائق نہیں ہے)“

یہ الفاظ ابو داؤد کے ہیں۔ باقی مرویات میں تطویل و اختصار کا معمولی اختلاف ہے لیکن مفہوم سب کا ایک ہی ہے۔

اس حدیث کے بارے میں امام ترمذی نے کہا: یہ حدیث حسن ہے۔ امام احمد نے کہا:

”حدیث سفینة فی الخلافة صحیح والیہ آذہب فی الخلفاء“

(جامع بیان العلم وفضله لابن عبد البر ج ۲ ص ۲۲۵)

”سفینة ۱۰۰۰ کی (خلافت کے بارے میں) حدیث صحیح ہے اور میں خلفاء کے سلسلہ

میں اس حدیث کا قائل ہوں۔“

امام ابن ابی عاصم نے کہا:

”حدیث ثابت من جهة النقل، سعید بن جمہان روی عنہ حماد بن

سلمة والعوام بن حوشب وحشرج“

(کتاب السنن لابن ابی عاصم ج ۲ ص ۵۳۹، ۵۵۵، ۵۵۸، ۵۵۹)

”یہ حدیث بلحاظ نقل سعید بن جمہان سے ثابت ہے (از سفینة ۱۰۰۰) اس سے حماد

بن سلمہ، عوام بن حوشب اور حشرج بن نباتہ نے یہ حدیث بیان کی ہے۔“

اور حافظ ابن تیمیہ نے بھی اسے صحیح قرار دیا (السلسلة الصحيحة للالبانی ج ۱

ص ۷۴۴) امام حاکم نے بھی اسے صحیح کہا ہے (المستدرک ج ۳ ص ۷۱)

اس کے راوی سعید بن جمہان کو امام یحییٰ بن معین، امام نسائی، امام ابن حبان اور امام احمد

نے ثقہ قرار دیا، امام ابو داؤد سے بھی اس کی توثیق مروی ہے، ابن عدی نے کہا: میرے خیال میں

اس کے ساتھ کوئی حرج نہیں ہے۔ (دیکھئے تقریب التہذیب وغیرہ) حافظ ذہبی نے کہا: ”صدوق

وسط“ (الکاشف ج ۱ ص ۲۸۲) حافظ ابن حجر نے کہا: صدوق لہ افراد (تقریب التہذیب)

لیکن ان ائمہ کے مقابلے میں امام ابو حاتم الرازی نے کہا: ”یکتب حدیثہ ولا یحتج

بہ“ یعنی اس کی حدیث لکھی جاتی ہے مگر اس سے حجت نہیں پکڑی جاتی۔

راقم الحروف کتا ہے کہ امام ابو حاتم کی یہ جرح متعدد وجوہ سے مردود ہے:

وجہ نمبر ۱: یہ جمہور کی توثیق کے خلاف ہے۔

وجہ نمبر ۲: نصب الراية للذی یلعی (ج ۲ ص ۳۳۹) میں ہے کہ

”وقول ابی حاتم: لا یحتج بہ غیر قاض ایضا لہ نہ لم یذکر السبب وقد

تکررت هذه اللفظة منه فی رجال کثیرین من اصحاب الصحیح الثقات

الاثبات من غیر بیان السبب کخالد الحذاء وغیرہ والله اعلم“

”امام ابو حاتم“ کا قول: لا یحتج بہ غیر قاض ہے کیونکہ انہوں نے اس جرح کا کوئی

سبب بیان نہیں کیا ہے۔ انہوں نے اس کلمے کا استعمال صحیحین کے بہت سے ثقہ و ثبت

راویوں کے بارے میں بھی کیا ہے۔ مثلاً خالد الحذاء وغیرہ، والله اعلم“

اور حافظ ذہبی نے سیر اعلام النبلاء (ج ۱۳ ص ۲۶۰) پر کہا:

”اذا وثق ابو حاتم رجلا فتمسك بقوله فان لا يوثق الا رجلا صحيح الحديث و اذا لئن رجلا او قال فيه: لا يحتج به، فتوقف حتى ترى ماقال غيره فيه فان وثقه احد فلا تُسنِ على تجريح ابي حاتم فانهُ مُتَعَيِّنٌ لى الرجال قد قال فى طائفة من رجال الصحاح: ليس بحجة، ليس بقوى او نحو ذلك“

”جب امام ابو حاتم کسی شخص کو ثقہ قرار دیں تو اس بات کو مضبوطی کے ساتھ پکڑ لو کیونکہ وہ صرف اس شخص کو ثقہ کہتے ہیں جو کہ صحیح الحدیث ہوتا ہے۔ اور اگر وہ کسی کی تضعیف کریں یا اس کے بارے میں لا یحتج بہ کہیں تو توقف کرو تاکہ یہ معلوم ہو جائے کہ اوروں نے کیا کہا ہے۔ اور اگر اسے کسی نے ثقہ کہا ہے تو پھر ابو حاتم کی جرح نہ مانو کیونکہ وہ اسماء الرجال میں تشدد ہیں۔ انہوں نے صحیحین کے رجال کے ایک گروہ کے بارے میں بھی لیس بحجة اور لیس بقوی وغیرہ کہا ہے۔“

لہذا امام ابو حاتم کی یہ جرح مردود ہے۔

نمبر ۳: امام ابو حاتم پر بعض علماء نے تشدد ہونے کا الزام بھی لگا رکھا ہے۔ لہذا احمد بن حنبل جیسے معتدل محققین کے مقابلے میں ان کی گواہی مردود ہے۔ وغیرہ

اسی طرح امام الساجی کا قول ”لا يتابع على حديثه“ بھی مبہم وغیر مفسر ہونے کی وجہ سے مردود ہے اور یہ کوئی جرح بھی نہیں ہے۔ جب کسی شخص کی عدالت ثابت ہو جائے تو اس کی عدم متابعت چنداں مضر نہیں ہے۔ چونکہ سعید بن مسلمان کا ثقہ ہونا قطعی دلائل سے ثابت ہو چکا ہے لہذا اس حدیث میں اس کا تفرق بھی مضر نہیں ہے۔

منکرین حدیث کی کارستانیاں

منکرین حدیث رسول (ﷺ) کا اصل مقصد یہ ہے کہ احادیث صحیحہ کو مکرو فریب کے ساتھ جعلی ثابت کر دیا جائے تاکہ عامۃ المسلمین کے اذہان میں دو آوین اسلام کے بارے میں شکوک و شبہات اور عدم اعتماد بیٹھ جائے۔ پھر یہ لوگ سادہ لوح عوام کو صراط مستقیم سے، اپنی آراء کی لاشی کے ساتھ دور ہانکتے رہیں۔ جس کے نتیجے میں حدیث بچے اور نہ قرآن!

انہی منکرین حدیث میں سے ایک شخص ”تمنا عمادی پهلوارى“ اپنی کتاب ”انتظار ممدى و صبح“ میں اس حدیث پر طعن و تشنیع کے تیر چلاتے ہوئے (ص ۵۷ پر) لکھتا ہے:

”اس سلسلہ روایت میں حشر بن نباتہ الکوفی کا نام آپ نے دیکھا۔ یہ تقریباً تمام ائمہ

رجال کے نزدیک ضعیف الحدیث اور لایحتج بہ من منکر الحدیث ہیں اور ان کے حدیثوں کی متابعت عموماً نہیں ملتی۔

راقم الحروف عرض کرتا ہے کہ حشر بن نباتہ کے بارے میں امام احمد نے کہا: ”ثقة“، ابن معین نے کہا: ”صالح، ثقة لیس بہ باس“، ابو زرہ نے کہا: ”لاباس بہ مستقیم الحدیث“ ابن عدی نے کہا: ”لاباس بہ“ — ابو داؤد اور عباس بن عبد العظیم سے مروی ہے کہ دونوں نے کہا: ثقة، ترمذی نے اس کی حدیث کو حسن کہا۔ ان کے مقابلے میں ابو حاتم نے کہا: صالح یکتب حدیثہ ولا یحتج بہ، الساجی نے کہا: ضعیف، ابن حبان نے کہا: کان قلیل الحدیث منکر الروایۃ لایجوز الاحتجاج بخبرہ اذا انفرد، نسائی نے ایک دفعہ لیس بالقوی کہہ کر جرح کی اور دوسری دفعہ لیس بہ باس کہہ کر اس کی توثیق کی۔ (ملخصاً من تہذیب التہذیب) حاکم اور ذہبی نے اس کی ایک حدیث کی تصحیح کی (مستدرک ج ۳ ص ۶۰۶) — اسے علی (غالباً ابن المدینی) نے بھی ثقہ کہا (میزان الاعتدال ج ۱ ص ۵۵۱) حافظ ابن حجر نے کہا: صدوق لہم (تقریب) خلاصہ یہ کہ یہ راوی جوہر محدثین کے نزدیک ثقہ یا صدوق ہے۔ لہذا تمنا عمادی اپنے اس دعویٰ میں کاذب ہیں کہ ”یہ تقریباً تمام ائمہ رجال کے نزدیک ضعیف الحدیث..... ہیں“

تمنا عمادی کی اس کتاب میں اتنے زیادہ جھوٹ ہیں کہ ان کے جمع کرنے سے ایک کتاب مرتب ہو سکتی ہے مثلاً اسی کتاب کے ص ۵۴ پر لکھتے ہیں:

”بین میں معمر بن راشد (متوفی ۱۵۳ھ) جو ازدیوں کے آزاد کردہ غلام تھے، جمع احادیث میں سرگرم رہے۔ یہ ابان بن عباس مشہور کذاب سے روایت کرتے تھے۔ مگر ابان کی جگہ ثابت البتانی کا نام ظاہر کرتے تھے (تہذیب التہذیب ص ۱۰۱ ج ۱) مگر محدثین ان کو پھر بھی ثقہ ہی سمجھتے اور لکھتے ہیں“

اب دیکھئے: تہذیب التہذیب کا محولہ بالا صفحہ، تو اس میں لکھا ہوا ہے کہ:

وحکی الخلیلی فی الارشاد بسند صحیح ان احمد قال لیحیی بن معین وهو یکتب عن عبد الرزاق عن معمر عن ابان نسخة: تکتب هذه وانت تعلم ان ابان کذاب، فقال: یرحمک اللہ یا ابا عبد اللہ اکتبہا واحفظہا حتی اذا جاء کذاب یروہا عن معمر عن ثابت عن انس اقول له کذبت انما هو ابان (تہذیب ج ۱ ص ۱۰۱)

”اور خلیلی نے الارشاد میں صحیح سند کے ساتھ احمد سے نقل کیا کہ انہوں نے ابن معین سے اس وقت کہا جب وہ عبد الرزاق عن معمر عن ابان کا نسخہ لکھ رہے تھے۔ آپ یہ

لکھ رہے ہیں جبکہ آپ کو بخوبی علم ہے کہ ابان کذاب ہے۔ تو ابن معین نے کہا: اے ابو عبد اللہ! اللہ تجھ پر رحم کرے، میں اسے یاد کرنے کے لئے لکھ رہا ہوں تاکہ اگر کوئی کذاب آئے اور اسے معمر عن ثابت عن انس سے روایت کرے تو میں اسے کہہ دوں کہ تو نے جھوٹ کہا۔ معمر کی یہ روایات تو ابان کی سند کے ساتھ ہیں نہ کہ ثابت کی سند سے۔“

اب قارئین بتائیں کہ اس میں معمر کا کیا گناہ ہے۔ اس نے جو سنا، آگے بیان کر دیا۔ اس نے ابان کی جگہ ابان کا نام ظاہر کیا اور ثابت کی جگہ ثابت کا نام۔ لہذا محدثین انہیں ثقہ نہ سمجھیں تو کیا سمجھیں مگر تمنا عمادی جیسے لوگوں کے قلم رواۃ حدیث کے بارے میں طعن طرازی کرنے میں آزاد ہیں۔ وہ چاہیں تو دن کو رات اور رات کو دن ثابت کر دیں۔

یہ تو حشر بن نباتہؓ کے بارے میں صحیح موقف کی تحقیق کے ضمن میں ایک دوسرے راوی کا تذکرہ تھا، اس کے ساتھ ساتھ یہاں یہ بھی یاد رہے کہ حشرؓ اپنی اس حدیث میں منفرد نہیں ہیں بلکہ درج ذیل اشخاص نے ان کی متابعت کر رکھی ہے:

عبدالوارث بن سعید (ابوداؤد)

العوام بن حوشب (ابوداؤد)

حماد بن سلمہ (مسند احمد ج ۵ ص ۲۲۰، ۲۲۱)

لہذا حشرؓ پر جرح ہر لحاظ سے مردود ہے۔

اس حدیث کے بارے میں شیخ الاسلام ابن تیمیہؒ فرماتے ہیں:

وهو حديث مشهور من رواية حماد بن سلمة و عبدالوارث بن سعید والعوام بن حوشب وغيره عن سعید بن جمہان..... واعتمد عليه الامام احمد وغيره في تقرير خلافة الخلفاء الرشدين الاربعة وثبتہ احمد و استدلل به علی من توقف في خلافة عليّ من اجل افتراق الناس عليه، حتى قال احمد: من لم يربع عليّ في الخلافة فهو اضل من حمار اهلہ، ونهى عن مناكحته و هو متفق عليه بين الفقهاء و علماء السنة و اهل المعرفة والتصوف و هو مذهب العامة — وانما يخالفهم في ذلك بعض (اهل) الاهواء من اهل الكلام و نحوهم كالرافضة الطاعنين في خلافة الثلاثة او الخوارج الطاعنين في خلافة الصهرين المنافيين: عثمان و عليّ او بعض الناصبة النافين لخلافة عليّ او بعض الجهال من المتسننة الواقفين في خلافتہ“ (مجموع فتاوى ج ۳۵ ص ۱۸، ۱۹)

”اور یہ حدیث حماد بن سلمہ، عبدالوارث بن سعید اور ابوعمام بن حوشب وغیرہ کی

روایت کے ساتھ مشہور ہے۔ انہوں نے سعید بن عثمان سے یہ روایت کی ہے۔۔۔ اور اس روایت پر امام احمد وغیرہ نے چاروں خلفائے راشدین کی خلافت کے سلسلہ میں اعتماد کیا ہے اور احمد نے اس حدیث کی صحیح کی ہے اور ان لوگوں پر بطورِ حجت پیش کیا ہے جو علی رضی اللہ عنہ کی خلافت میں اس وجہ سے توقف کرتے ہیں کہ اس وقت لوگوں میں تفرقہ پیدا ہو گیا تھا حتیٰ کہ احمد نے یہاں تک کہا: جو شخص علی رضی اللہ عنہ کو جو خلیفہ نہ مانے، وہ اپنے گھر کے گدھے سے زیادہ گمراہ ہے۔ اور احمد نے ایسے شخص کے ساتھ رشتہ نکاح کرنے سے منع کیا اور یہ بات فقہاء، علمائے حدیث، اہل معرفت اور علمائے زہد کے درمیان متفق علیہ ہے اور یہی عوام کا مذہب ہے اور اس عقیدہ میں ان کی مخالفت بعض بدعتیوں نے کی ہے: اہل کلام میں سے۔ اسی طرح روافض جو کہ خلفائے ثلاثہ کی خلافت میں طعن کرتے ہیں اور خوارج نے جو کہ نبی صلی اللہ علیہ وسلم کے دونوں دامادوں عثمان رضی اللہ عنہ و علی رضی اللہ عنہ کی خلافت میں طعن کرتے ہیں یا ان نام نادمی جاہلوں نے جو کہ علی رضی اللہ عنہ کی خلافت میں توقف کرتے ہیں

بعض علماء نے اس حدیث کے دو شاہد بھی ذکر کئے ہیں:

نمبر ۱: عن ابی بکرۃ رضی اللہ عنہ (رواہ البیہقی فی دلائل النبوة ج ۶ ص ۳۴۲)

نمبر ۲: عن جابر بن عبد اللہ رضی اللہ عنہ (الواحدی فی الوسیط کمافی الصحیح ص ۷۵ ج ۱)

اعتراض: بعض متاخرین نے دعویٰ کیا ہے کہ سفینہ رضی اللہ عنہ کی یہ حدیث صحیح مسلم کی اس

حدیث کے خلاف ہے جسے جابر بن سمرہ رضی اللہ عنہ نے رسول اللہ صلی اللہ علیہ وسلم سے بیان کیا ہے کہ:

”ان هذا الامر لا ينقض حتى يمض فيهم الناعشر خليفة..... كلهم من

قریش“ (صحیح مسلم کتاب الامارۃ: باب الناس تبع لقریش والخلافة فی قریش)

”یہ دین ختم نہیں ہو گا حتیٰ کہ اس میں بارہ خلیفہ نہ گزریں..... (اور وہ) سارے

سارے کے قریش میں سے ہوں گے۔“

حالانکہ یہ اعتراض معترض کی کم علمی پر مبنی ہے کیونکہ ان دونوں صحیح حدیثوں میں تطبیق

ممکن ہے۔ حدیث سفینہ رضی اللہ عنہ سے مراد خلافت راشدہ اور خلافت علی منہاج النبوة ہے اور

حدیث جابر رضی اللہ عنہ سے مراد مطلق خلافت ہے۔ لہذا اول میں خلافت راشدہ بعد از ثلاثین سنہ کی

نئی ہے اور دوسری میں خلافت غیر راشدہ کا اثبات۔ لہذا دونوں میں کوئی تعارض نہیں ہے۔

اس تطبیق کی طرف حدیث حافظ ابن حجر نے فتح الباری (ج ۱۳ ص ۲۱۲) میں اور علامہ ابن تیمیہ نے

مجموع فتاویٰ میں اشارہ کیا ہے، اور یہی صواب ہے: مزید تفصیل کے لئے ناصر الدین البانی کی کتاب

السلسلة الصحيحة حدیث ۴۵۹ کا مطالعہ فرمائیں۔ انہوں نے اس موضوع پر تفصیل سے لکھا ہے۔

اعتراض: حکیم فیض عالم صدیقی نے اپنی کتاب ”حقیقت مذہب شیعہ“ ص ۲۴ پر لکھا ہے: ”اس موقعہ کے لئے کسی منجملہ نے حدیث سفینہ ﷺ گھڑی جسے امام مسلم نے اپنی صحیح میں درج کر کے دنیائے رخص کے ہاتھ میں ایک بست بڑا ہتھیار تھمادیا۔ اس حدیث کے الفاظ ہیں: خلافت تیس برس رہے گی اور پھر ملوکیت ہو جائے گی.....“

راقم الحروف کو اس عبارت پر تین اعتراضات ہیں:

(۱) یہ حدیث کسی منجملہ نے نہیں گھڑی بلکہ ثقہ و صادق راوی نے جناب سفینہ ﷺ سے بیان کی ہے اور اس ثقہ راوی سے بہت سے ثقہ راویوں نے یہ حدیث سن کر آگے بیان کر دی۔ لہذا یہ حدیث بالکل صحیح ہے۔

(۲) صحیح مسلم میں کہیں بھی یہ حدیث موجود نہیں ہے۔ لہذا فیض عالم صدیقی کا یہ صحیح مسلم پر بہتان ہے۔ حکیم فیض عالم صدیقی سے اس طرح دیگر سوات کا بھی ارتکاب ہوا ہے: مثلاً امیر المومنین علی ﷺ کی خلافت کو نام نہاد کہا: (دیکھئے سادات بن رقیہ ص ۴۶) اور ثقہ امام، ابن شہاب زہریؒ میں طعن کے مرکب ہوئے: (دیکھئے سادات ابن رقیہ ص ۱۱۳ تا ص ۱۱۸) انہیں علمائے اہل سنت سے ہونے کے ناطے کم از کم مسلمانوں کی مقدس کتب پر بہتان طرازی سے اجتناب کرنا چاہئے۔

نمبر ۳: میرا سوال ہے کہ اس حدیث سے دنیائے رخص و کذب کے ہاتھ کون سا ہتھیار آگیا ہے۔ اس حدیث سے صاف معلوم ہوتا ہے کہ امیر المومنین ابو بکر ﷺ اور امیر المومنین عمر ﷺ اور امیر المومنین عثمان ﷺ تینوں خلفائے راشدین علی منہاج النبوة سے تھے۔ بتائیے وہ کون سا رافضی ہے جو ان خلفائے ثلاثہ کو خلفاء علی منہاج النبوة سمجھتا ہے بلکہ اس حدیث سے تو عقیدہ رخص کا خاتمہ ہو جاتا ہے۔ وما علینا الا البلاغ

